

ప్రజాభూమి

ఇది ప్రజల వెలుగు

Prajabhoomi Telugu Daily

www.prajabhoomi.com



కాకినాడ KAKINADA	సంపుటి:01 Vol.No.01	సంచిక:221 Issue No.221	శుక్రవారం Friday	సెప్టెంబరు 19, 2025 19 September 2025	ఎడిటర్:రామమోహన్ రెడ్డి అంకిరెడ్డిపల్లి Editor: Ankireddyapalle Ramamohan Reddy	పేజీలు :12 Pages 12	వెల: 3 రూ Rs 3/-
published from Vijayawada,Kakinada, Ananthapuramu, Kadapa, Eluru Circulated at AndhraPradesh & Telangana							

నవరాత్రుల సందర్భంగా ప్రత్యేక టూర్ ప్యాకేజీ

ఏపీటీడీసీభక్తుల సౌకార్యార్థం శీఘ్ర ధర్మన టెక్నోలజీ, మినీ వాహనాల కోసం దేవదాయ శాఖ మంత్రి ఆనంద్ రాం నారాయణరెడ్డి కి ఏపీటీడీసీ చైర్మన్ డా. నూకసాని బాలాజీ విజ్ఞప్తి

ప్రజాభూమి ప్రతినీధి విజయవాడ

ఆంధ్రప్రదేశ్ టూరిజం డెవలప్మెంట్ కార్పొరేషన్ విజయవాడలో జరిగిన సమావేశంలో శ్రీ కనకదుర్గమ్మ దనరా నవరాత్రుల సందర్భంగా భక్తుల సౌకార్యార్థం ప్రత్యేక విద్యుత్తు చేపట్టాలని నిర్ణయించింది. ఈ సందర్భంగా ఏపీటీడీసీ చైర్మన్ డా. నూకసాని బాలాజీ గురువారం సచివాలయంలోని దేవదాయ శాఖ మంత్రి ఆనంద్ రామనారాయణ రెడ్డిని కలిసి ప్రత్యేక టూర్ ప్యాకేజీ గురించి వివరించారు.

డా.2వ పేజీలో

వన్ నేషన్.. వన్ విజన్ ఇదే నినాదం

❖ జీఎస్టీ-2.0 సంస్కరణల ఫలాలు ప్రతి ఒక్కరికీ దక్కాలా

చేస్తాం ❖ విస్తృత ప్రచారానికి కెబినెట్ సబ్ కమిటీ వేస్తాం ❖ జీఎస్టీ సంస్కరణలతో ఏపీ చేపడుతున్న పథకాలకు లబ్ధి ❖ కొన్ని రాజకీయ పార్టీలకు ఈ సంస్కరణలు అర్థం కావు... సహకరించు ❖ తొలి రోజు సభలో జీఎస్టీ సంస్కరణలపై ముఖ్యమంత్రి ప్రసంగం ❖ జీఎస్టీ-2.0 సంస్కరణలను స్వాగతించు తీర్మానం ఏపీ ❖ సంస్కరణలతో దేశాభివృద్ధికి కృషి చేస్తున్నారంటూ ప్రధాని మోదీ, ఆర్థిక మంత్రి నిర్మలకు శాసన సభ అభినందనలు

ప్రజాభూమి ప్రతినీధి, అమరావతి:-

ప్రపంచంలో దేశం నెంబర్-1 కావాలి... దేశంలో ఆంధ్రప్రదేశ్ ముందు వరుసలో ఉండాలి.. దీనికి తాజాగా కేంద్ర ప్రభుత్వం చేపట్టిన జీఎస్టీ-2.0 సంస్కరణలు ఊతమిస్తాయని ముఖ్యమంత్రి చంద్రబాబు నాయుడు స్పష్టం చేశారు. గురువారం ఆసెంబ్లీ సమావేశాల తొలి రోజు సభలో జీఎస్టీ సంస్కరణలపై చర్చ జరిగింది. ఈ సందర్భంగా ఏపీ వస్తువులకు ఎంత మేర ధరలు తగ్గుతాయో అంశాన్ని ముఖ్యమంత్రి సభలో వివరించారు. జీఎస్టీ-2.0 సంస్కరణల వల్ల కలిగే ప్రయోజనాలపై చంద్రబాబు పవర్ పాయింట్ ప్రజెంటేషన్ ఇచ్చారు. ఈ మేరకు జీఎస్టీ సంస్కరణలను స్వాగతించు, ప్రధాని మోదీ, కేంద్ర ఆర్థిక మంత్రి నిర్మలా సీతారామన్ ను అభినందిస్తూ ఏపీ శాసన సభలో ముఖ్యమంత్రి తీర్మానం ప్రవేశపెట్టారు. ఈ తీర్మానాన్ని శాసన సభ ఏకగ్రీవంగా ఆమోదించింది. దేశంలోనే తొలిసారి జీఎస్టీ-2.0 సంస్కరణలను స్వాగతించు తీర్మానం చేసిన రాష్ట్రంగా ఏపీ నిలిచింది. ఈ సందర్భంగా సీఎం మల్లాదుకూ "గతంలో సీఎస్టీ, వ్యాట్ లాంటి సంక్లిష్టమైన పన్నుల వ్యవస్థ ఉండేది. 17 రకాల

పన్నులు, 13 రకాల సెస్సులు, సర్వార్థాలు ఉండేవి. దబ్బు కావాలంటే సర్ ఛార్జీలను రాష్ట్ర ప్రభుత్వాలు విధించేవి. ఒక ఉత్పత్తికి అనుబంధ ఉత్పత్తులు వచ్చినా పన్నులు వేసే పరిస్థితి ఉండేది. అలాంటి వాటికి చెక్ పెడుతూ జీఎస్టీని 2017లో ఎస్టీఏ ప్రభుత్వం తెచ్చింది. వాళ్ల పేయ్ హయాంలోనే జీఎస్టీ తీసుకురావాలని ప్రయత్నించినా కుదరలేదు. ఆ తర్వాత వచ్చిన ప్రభుత్వాలు పట్టించుకోలేదు. కానీ మోదీ తొలిసారి ప్రధాని కాగానే జీఎస్టీ విధానాన్ని ప్రవేశపెట్టారు. ఇప్పుడు 140 కోట్ల మంది ప్రజలకు ప్రయోజనం కలిగేలా జీఎస్టీ విధానాన్ని మరింత సరళతరం చేస్తూ రెండు స్లాబులతోనే కేంద్ర ప్రభుత్వం సంస్కరణలు తీసుకువచ్చింది. ప్రభుత్వానికి ఆదాయం వస్తే అభివృద్ధి సంక్షేమం జరుగుతుంది. రెండో తరం జీఎస్టీ అమలు చేసే అర్థికాభివృద్ధికి ఇది కీలక మలుపు కాబోతోంది.

డా.2వ పేజీలో

రాష్ట్రానికి 13,050 మెట్రిక్ టన్నుల యూరియాను కేటాయించిన కేంద్రం

- వ్యవసాయ శాఖ మంత్రి అచ్చెన్నాయుడు వెల్లడి

ప్రజాభూమి ప్రతినీధి, అమరావతి:-

రాష్ట్రానికి 13,050 మెట్రిక్ టన్నుల యూరియాను కేటాయించు గురువారం కేంద్రం ఉత్తర్వులు జారీ చేసిందని రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు తెలిపారు. ఈ నెల 20వ తేదీకి గంగవరం పోర్ట్ కు యూరియా రాష్ట్రానికి చేరుతుందని అన్నారు. ఈ కేటాయింపుతో రైతులకు మరింత వెనుబాటలు లభిస్తుందని, రైతులకు ఎరువుల కొరత లేకుండా అన్ని చర్యలు చేపడుతున్నామని, రాష్ట్రంలో ఇప్పటికే సరిపడా యూరియా నిల్వలు ఉన్నాయని, రైతులు ఆందోళన చెందాల్సిన అవసరం లేదని మంత్రి భరోసా ఇచ్చారు.

డా.2వ పేజీలో

ఆర్థిక, భాషాపరమైన ఇబ్బందులతో కోరులకు దూరమౌతున్న పేదలు

సూర్యధీర్: ఆర్థిక, భాషాపరమైన ఇబ్బందులు పేదలు కోర్టులు, చట్టాలపై అవగాహన పొందేందుకు అడ్డంకులుగా ఉన్నాయని భారత ప్రధాన న్యాయమూర్తి (సిజిబి) బి.ఆర్.గవార్ పేర్కొన్నారు. బుధవారం సూర్యధీర్లో జరిగిన లీగల్ అండ్ జస్టిస్ ఎడ్యుకేషన్ 2047 ఎడ్యుకేషన్: యూన్ అజెండా ఫర్ 100 ఇయర్స్ ఆఫ్ ఇండిపెండెన్స్ పై మొదటి ప్రాఫెసర్ ఎన్.ఆర్. మాధవ మీసన్ స్వీకృత ఉపన్యాసంలో సిజిబి జస్టిస్ బి.ఆర్.గవార్ ప్రసంగించారు. అణగారిన మరియు బలహీన వర్గాల ప్రజలకు కోర్టులు, చట్టాలపై అవగాహన పొందడంలో భాగోళిక, ఆర్థిక మరియు భాషాపరమైన ఇబ్బందులు భయంకరమైన అడ్డంకులుగా మారాయని అన్నారు. దేశంలోని అనేక ప్రాంతాల్లో, సమీప కోర్టు లేదా లీగల్ డిపార్ట్మెంట్ వారికి భౌతికంగా అందుబాటులో లేవని, గ్రామీణ మరియు మారుమూల ప్రాంతాల్లో నివసించే వారికి న్యాయం పొందడంలో అంతరాలు ఎదురవుతున్నాయని అన్నారు. భాషాపరమైన బహిష్కరణ కూడా పరాయిీకరణను శాశ్వతం చేసింది. చట్టాలపై అవగాహన మరియు ప్రక్రియలు ప్రజల్లోని చాలా వర్గాలకు తెలియని భాషల్లో ఆధిపత్యం చెలాయిస్తున్నాయి. చట్టం నిజంగా సాధికారతకు ఒక సాధనంగా ఉండాలంటే, ఈ అడ్డంకులను తొలగించడం చాలా అవసరం అని బి.ఆర్.గవార్ పేర్కొన్నారు. ప్రాతీయ భాషల్లో బోధనను ప్రోత్సహించడానికి, న్యాయ సహాయానిన బలోపేతం చేయడానికి మరియు మొదటితరం అభ్యాసకులకు మార్గాలను సృష్టించడానికి సాంకేతిక పరిజ్ఞానాన్ని వినియోగించి న్యాయ విద్యను పునరుద్ధరణ చేసే విస్తరించాల్సి వుందని ఆయన పునరుద్ఘాటించారు.

చంద్రబాబు ప్రభుత్వం అన్నింటా విఫలం

❖ విద్య, వైద్యం, వ్యవసాయం సహా అన్ని రంగాల్లో తిరోగమనం ❖ ప్రజలకు కనీసంగా చేయాలివని చేయడం లేదు ❖ ప్రభుత్వం అన్నది ఉందా? లేదా? అన్న సందేహం ప్రజలకు కలుగుతోంది ❖ లా అండ్ ఆర్డర్ పరిస్థితి మరింత దారుణం ❖ ప్రభుత్వాన్ని నిలదీయడానికి సరిపడా అస్త్రాలు ❖ కానీ ప్రజల గొంతు వినిపిస్తుంది అలాగే పని అధికార పక్షానికి లేదు ❖ వైయస్ఆర్ఎస్ఎస్ ప్రధాన ప్రతిష్టంగా గుర్తించడానికి ముందుకు రావడం లేదు ❖ ఒక ఎమ్మెల్యేకు ఇచ్చే సమయం ఇసామం టున్నాడు ❖ అలాంటి పరిస్థితుల్లో ప్రజల తరపున బలంగా గొంతు వినిపించలేం ❖ ప్రజా సమస్యలపై లోతుగా మాట్లాడేందుకు అవకాశం ఉండదు ❖ అందుకే మీడియా వేదికా ప్రశ్నిస్తున్నాం. నిలదీస్తున్నాం ❖ వైయస్ జగన్ ప్రజాభూమి ప్రతినీధి, తాడేపల్లి:-

వైయస్ఆర్ఎస్ఎస్ కేంద్ర కార్యాలయంలో పార్టీకి చెందిన ఎమ్మెల్యేలు, ఎమ్మెల్యేలతో మాజీ ముఖ్యమంత్రి, పార్టీ అధ్యక్షుడు వైయస్ జగన్మోహన్ రెడ్డి భేటీ అయ్యారు. శాసన సభ, మండలి సమావేశాల సందర్భంగా అనుసరించాల్సిన వ్యూహంపై సభ్యులకు దిశానిర్దేశం చేశారు. రాష్ట్రంలో తొలిసారి ప్రభుత్వంపై ఇంత తక్కువ వ్యవధిలో ప్రజల్లో తీవ్ర వ్యతిరేకత వచ్చిందని, ఈ ప్రభుత్వం అన్ని రంగాల్లో దారుణంగా విఫలమైందని తెలిపారు. అసలు రాష్ట్రంలో ప్రభుత్వం ఉందా? అన్న సందేహం ప్రజలకు కలుగుతోందన్నారు. శాసనసభలో తాము మాట్లాడేలా తగిన సమయం కేటాయించడం ఇష్టం లేకనే, వైయస్ ఎన్ఆర్ఎస్ఎస్ ప్రధాన ప్రతిష్టంగా గుర్తించడం

లేదని వైయస్ జగన్ స్పష్టం చేశారు. మొత్తం సభ్యులతో కలిపి, కేవలం ఒక ఎమ్మెల్యేకు మాత్రమే ఇచ్చే అతి తక్కువ సమయంలో ప్రజా సమస్యలు ఎలా ప్రస్తావిస్తామని ఆయన ప్రశ్నించారు. అన్ని రంగాల్లో కూటమి ప్రభుత్వం దారుణంగా విఫలమైందన్న ఆయన, ప్రభుత్వాన్ని ప్రశ్నించే దుకు, నిలదీసే దుకు అవసరమైన పూర్తి మెటేరియల్ సిద్ధంగా ఉందని, కానీ మాట్లాడే దుకు తగిన సమయం ఇవ్వడం లేదు కాబట్టే.. సభకు హాజరు కావడం లేదని తెల్పు చెప్పారు. పార్టీ ఎమ్మెల్యేలు, ఎమ్మెల్యేల సమావేశంలో వైయస్ జగన్ ఇంకా ఏం మాట్లాడారంటే..:

విద్య, వైద్యం, వ్యవసాయ రంగాలు నిర్లక్ష్యం: రాష్ట్రంలో కీలకమైన విద్య, వైద్యం, వ్యవసాయ రంగాలను పూర్తిగా నిర్లక్ష్యం చేశారు. ఇప్పటి వరకు ఫీజు రీయింబర్స్మెంట్ మొత్తం ఏడు ట్రిమిస్ట్రీలు పెండింగ్. ప్రతి క్వార్టర్కు రూ.700 కోట్లు. గత ఏడాది ఎన్నికల ముందు.. 2024 జనవరి-మార్చి మొదలు ఈ ఏడాది సెప్టెంబరు వరకు చూస్తే.. మొత్తం ఏడు క్వార్టర్లు.. అంటే దాదాపు రూ.4900 కోట్లు బకాయి. అయితే ప్రభుత్వం ఇచ్చింది కేవలం రూ.900 కోట్లు మాత్రమే. అంటే ఇంకా దాదాపు రూ.4 వేల కోట్లు బకాయి. వసతి దీవెన గత ఏడాది రెండు దఫాలు. ఈ ఏడాది మరో దఫా పెండింగ్. అలా మొత్తం రూ.4200 కోట్లు బకాయి. వసతి దీవెన కింద మరో రూ.2,200 కోట్లు బకాయి పడ్డారు. అలా ఈ రెండు పథకాలకే రూ.6,200 కోట్లు బకాయి పడ్డారు. కాలేజీలు కూడా చేతులెత్తే పరిస్థితులు వచ్చాయి. స్కూల్లో నాడు-నేడు పనులన్నీ లాగికి ఎగిరిపోయాయి. గోరుముద్మ నాశనం అయ్యింది.

డా.2వ పేజీలో

ఆరోగ్యశ్రీకి అనారోగ్యం

❖ పాత అప్పులు తీర్చడానికి కూడా చాలాని ఆరోగ్యశ్రీ బడ్జెట్ ❖ పేషెంట్లకు కష్టం ❖ హాస్పిటల్స్ కు చెడ్డపేరు ప్రభుత్వాలకు తమాషా

ముత్యాల వనస్ కుమార్, ప్రజాభూమి ప్రతినీధి, అమరావతి

పేదలకు కార్పొరేట్ వైద్యం అందించాలన్న ఆరోగ్యశ్రీ పథకానికి జబ్బు చేసింది. ప్రాంతాల కాపాడాల్సిన ఈ సంజీవనీ, ఇప్పుడు ప్రభుత్వాల నిర్లక్ష్యంతో నీరసించిపోయింది. తెలుగు రాష్ట్రాల్లో ఏటా ఇదే కథ. నెట్వర్క్ అనుపత్రులు సమైక్య దిగుతున్నాయి. ప్రభుత్వాలు బకాయిలు చెల్లించడం లేదు. ఈ రెండు వ్యవస్థల నడుమ నిరుపేద రోగి నలిగిపోతున్నాడు. అత్యవసర వైద్యం కోసం ఒక అనుపత్రు నుంచి మరో అనుపత్రుకి తిరుగుతూ ప్రాణాలు అరచేతిలో పెట్టుకుంటున్నాడు. వేల కోట్ల బకాయిలు సమస్య మూలం ఒక్కటే, దబ్బు. ప్రభుత్వాల అనుపత్రులకు నకాలంలో బిల్లులు చెల్లించడం లేదు. తెలంగాణలో ఈ బకాయిలు సుమారు ₹1,400 కోట్లకు చేరాయి. ఆంధ్రప్రదేశ్లో పరిస్థితి మరింత తీవ్రం. అక్కడ బకాయిలు ఏకంగా ₹3,000 కోట్లు దాటాయని అనుపత్రుల సంఘాలు చెబుతున్నాయి. ఇంత భారీ మొత్తంలో బిల్లులు అగిపోతే అనుపత్రులు నడవడం కష్టం. వైద్యులకు జీతాలు, మందుల సరఫరాదారులకు చెల్లింపులు అన్నీ అగిపోతాయి. అందుకే, తమ మనుగడ కోసం అనుపత్రులు సమ్మె బాట పడుతున్నాయి. సేవలు ఆపేస్తామని హెచ్చరిస్తే తప్పు ప్రభుత్వాల్లో చలనం రావడం లేదు.

సంక్షేమం అధిదారులకు వెంటనే, అనుపత్రులకెందుకు అలస్యం?

డా.2వ పేజీలో

ప్రతి పర్యవినం మతసామరస్యానికి ప్రతీక

- ఐక్యతా భావంతో దసరా ఉత్సవాలను విజయవంతం చేద్దాం- శాంతి, సౌభ్రాతృత్వంతో జిల్లాను ఆదర్శవంతంగా నిలబెడదాం- శాంతి కమిటీ (పీసీ కమిటీ) సమావేశంలో కలెక్టర్ లక్ష్మీశ, సీపీ రాజశేఖరబాబు

ప్రజాభూమి ప్రతినీధి, ఎన్టీఆర్ జిల్లా

పర్యవినాలు మతసామరస్యానికి ప్రతీకలని.. ఐక్యత, సోదరభావంతో దసరా ఉత్సవాలను విజయవంతం చేద్దామని జిల్లా కలెక్టర్ డా. జి.లక్ష్మీశ, పోలీస్ కమిషనర్ ఎస్పీ రాజశేఖరబాబు అన్నారు. గురువారం కలెక్టరేట్ శ్రీ వింగళి వెంకయ్య సమావేశ మందిరంలో కలెక్టర్ డా. జి.లక్ష్మీశ అధ్యక్షతన శాంతి కమిటీ (పీసీ కమిటీ) సమావేశం జరిగింది. ఈ సందర్భంగా కలెక్టర్ మాట్లాడుతూ కులమతాలకు అతీతంగా శాంతి, సౌభ్రాతృత్వంతో ప్రతి పందగనూ జరుపుకుంటున్నామని.. ఇదే స్ఫూర్తితో దసరా ఉత్సవాల విజయవంతానికి చేయిచేయూ కలుపుదామని, జిల్లాను ఆదర్శవంతంగా నిలబెడదామని పేర్కొన్నారు. సోదరభావం, ఐక్యత సుస్థిర ప్రగతికి సోపానాలని.. ఈసారి దసరా ఉత్సవాలకు 15 లక్షల మందికి పైగా భక్తులు వివిధ ప్రాంతాల నుంచి నగరానికి వచ్చేందుకు అవకాశముందని.. సామాన్య భక్తులకు పెద్దపీట వేస్తూ ప్రభుత్వ మార్గదర్శకాల ప్రకారం పటిష్ట ప్రణాళికతో ఏర్పాట్లు చేస్తున్నట్లు తెలిపారు. ఆధునిక సాంకేతికతను అందిపుచ్చుకుంటూ భక్తులకు విజయవాడ పర్యటన మధురాసంఘాతులను మిగిల్చేలా చర్యలు తీసుకుంటున్నామన్నారు. శాంతి కమిటీ స్ఫూర్తికి అనుగుణంగా ముందడుగు వేద్దామన్నారు.

డా.2వ పేజీలో

శ్రీ సీటీ నూతన డిఎస్సీగా బీవీ శ్రీనివాసులు నియామకం

ప్రజాభూమి ప్రతినిధి - వరదయ్యపాలెం

శ్రీ సీటీ హైటెక్ పోలీస్ స్టేషన్ డిఎస్సీగా బీవీ శ్రీనివాసులును నియామకం చేస్తూ రాష్ట్ర డిజీపీ నుండి ఉత్తర్వులు వెలువడ్డాయి. గత నాలుగు నెలలుగా ఖాళీగా ఉన్న శ్రీ సీటీ డిఎస్సీ పోస్టు ఎట్టకేలకు నియామకం జరిగింది. శ్రీ సీటీ హైటెక్ పోలీస్ స్టేషన్లో నిబగా ఉన్న బీవీ, శ్రీనివాసులు ఇటీవల జరిగిన పదోన్నతుల్లో డిఎస్సీగా పదోన్నతి పొందారు. దీంతో ఈ నెల 17న ఆయన్ను శ్రీసీటీ డిఎస్సీగా నియమిస్తూ రాష్ట్ర డిజీపీ నుండి ఉత్తర్వులు వెలువడ్డాయి. జిల్లా ఎస్సీ కార్యాలయంలో రిపోర్టు చేసిన అనంతరం శ్రీ సీటీ సబ్ డివిజన్ ఆఫ్ పోలీస్ కార్యాలయంలో ఆయన డిఎస్సీగా బాధ్యతలు స్వీకరించారు. ఈ సందర్భంగా పలువురు ఆయనకు అభినందనలు తెలిపారు...

లింగేశ్వరనగర్‌లో ఉచిత క్యాన్సర్ స్క్రీనింగ్ -వైద్యాధికారి డాక్టర్ ఉదయశ్రీ

ప్రజాభూమి ప్రతినిధి - తిరుపతి కలెక్టరేట్:

మహిళల ఆరోగ్యం కోసం కేంద్ర ప్రభుత్వం అమలుచేస్తున్న స్క్రీనింగ్ నారీ సశక్తి అభియాన్ కార్యక్రమం లో భాగంగా డిటీడీకి చెందిన తిరుపతి శ్రీ సెకటేశ్వర వైద్య విజ్ఞాన సంస్థ(స్పీమ్) ఆధ్వర్యంలో గురువారం తిరుపతి రూరల్ మండలం లింగేశ్వర నగర్ లో ఉచిత మొబైల్ క్యాన్సర్ స్క్రీనింగ్ పరీక్షలు నిర్వహించినట్లు వైద్యాధికారి డాక్టర్ ఉదయశ్రీ తెలిపారు. ముందుగా క్యాన్సర్ వ్యాధి లక్షణాలు, ముందస్తు నివారణ చర్యలపై అవగాహన కల్పించారు. మహిళలు, పురుషుల విశేషంగా విచ్చేసి క్యాన్సర్ స్క్రీనింగ్ పరీక్షలు చేయించుకున్నారు. సెప్టెంబర్ 22న, తారకరామానగర్ స్పీమ్ డైరెక్టర్ కమ్ వైస్ చాన్సలర్ డాక్టర్ ఆర్వీ కుమార్ అదేశాల మేరకు కమ్యూనిటీ మెడిసిన్ విభాగాధిపతి డాక్టర్ కె.నాగరాజ్, నోడల్ ఆఫీసర్లు డాక్టర్ డివిడి.ప్రత్యూష, డాక్టర్ ఎం.లలిత్ పర్యవేక్షణలో జరుగుతుందన్నారు. ఈ సందర్భంగా డాక్టర్ ఉదయశ్రీ మాట్లాడుతూ రాష్ట్ర ప్రభుత్వ అదేశాల మేరకు జిల్లా వైద్య ఆరోగ్య శాఖ సహకారంతో తిరుపతి జిల్లాలో పింక్ బస్సు ద్వారా క్యాన్సర్ పై అవగాహన కార్యక్రమాలు, మొబైల్ క్యాన్సర్ స్క్రీనింగ్ వేగవంతంగా జరుగుతున్నాయన్నారు. బీపి, షుగరు పరీక్షలతోపాటు పింక్ బస్సులో మహిళలు, పురుషులకు నోటి క్యాన్సర్ పరీక్షలు, మహిళలకు రొమ్ము క్యాన్సర్ నిర్ధారణకు మామగ్రామ్, గర్భాశయ ముఖద్వార క్యాన్సర్ నిర్ధారణ కోసం పాచ్ స్క్రీయర్ పరీక్షలను ఉచితంగా నిర్వహించడం జరిగినదన్నారు. ఈ కార్యక్రమాల్లో స్పీమ్ మెడికల్ ఆఫీసర్ డాక్టర్ హరిత, ఎంపిహెచ్ఈఓ శ్రీనివాసులు, సూపర్ వైజర్లు కృష్ణప్రియ, కృష్ణప్రసాద్, ఎమ్ఎల్ హెచ్ పి హేమలత, పీహెచ్పి సిబ్బంది, ఆశా కార్యకర్తలు పాల్గొన్నారు.

ఉపాధి హామీ పనులు పరిశీలన ఏపీఓ దేవతీ

ప్రజాభూమి ప్రతినిధి - బుచ్చినాయుడు కండ్రిగ

తిరుపతి జిల్లా బుచ్చినాయుడు కండ్రిగ మండలంలోని కాటూరు గ్రామ పంచాయ తీలో జరుగుతున్న ఉపాధి హామీ పనులను అధికారులు పరిశీలించారు. ఏపీఓ దేవతీతో కలిసి పనుల పురోగతిని వివరంగా అడిగి తెలుసుకున్నారు. అనంతరం గ్రామ సమితివారిని సందర్శించి జరుగుతున్న కార్యకలాపాల పై సమీక్షించారు. కాటూరు ప్రభుత్వ పాఠశాలలో ఆధార్ సమాధు కానీ, అప్డేట్ చేసుకోవాల్సిన విద్యార్థుల వివరాలను సేకరించారు. వెంటనే విద్యార్థులందరికీ ఆధార్ సమాధు, అప్డేట్ కార్యక్రమాలు చేపట్టాలని సంబంధిత డిజిటల్ అసిస్టెంట్, పంచాయతీ కార్యదర్శికి అధికారులు అదేశాలు ఇచ్చారు...

టీటీడీకి రూ.10 లక్షలు విరాళం

ప్రజాభూమిప్రతినిధి - తిరుమల

విజయ నగరానికి చెందిన శ్రీకృష్ణ హరికే శేష్వర అనే భక్తుడు గురువారం డిటీడీ శ్రీ బాలాజీ ఆరోగ్య వర ప్రసాదినీ పథకానికి రూ. 10 లక్షలు విరాళంగా అందించారు. ఈ మేరకు తిరుమల లోని డిటీడీ చైర్మన్ క్యాంపు కార్యాలయంలో చైర్మన్ బి.ఆర్.నాయుడుకు విరాళం డీసీఎ అందజేశారు. ఈ కార్యక్రమంలో డిటీడీ బోర్డు సభ్యులు భాను ప్రకాష్ రెడ్డి పాల్గొన్నారు.

మండల స్థాయి స్కూల్ గేమ్స్ ఫెడరేషన్ ఆఫ్ ఆంధ్ర

ప్రజాభూమిప్రతినిధి - బుచ్చినాయుడు కండ్రిగ

తిరుపతి జిల్లా బుచ్చినాయుడు కండ్రిగ మండలంలో మండల స్థాయి అథ్లెటిక్ శ్రీదా పోటీలు పల్లమాల ఉన్నత పాఠశాలలో ఘనంగా నిర్వహించారు. ఈ కార్యక్రమానికి హెడ్మాస్టర్ వి. గాయత్రి, పీడి విసోడ్, మండలంలోని ఇతర శారీరక విద్యా ఉపాధ్యాయులు (పీటీఓ) మరియు ఎస్ఎంసీ చైర్మన్ సమన్వయకర్తలుగా వ్యవహరించారు. విద్యార్థులు ఉత్సాహంగా పాల్గొని తమ ప్రతిభను ప్రదర్శించారు. వివిధ విభాగాలలో అథ్లెటిక్ పోటీలు జరుగుగా, విజేతలకు బహుమతులు అందజేశారు. ఈ సందర్భంగా నిర్వాహకులు మాట్లాడుతూ శ్రీదలు విద్యార్థుల శారీరక, మానసిక వికాసానికి ఎంతగానో దోహదపడతాయని పేర్కొన్నారు.



ప్రభుత్వ పాలిటెక్నిక్ కళాశాల సమస్యలు ఎవరికీ పట్టవా? - ఎన్ఎఫ్ఐ

● ప్రభుత్వ కళాశాల హాస్టల్‌లోను తీవ్రమైన సమస్యలు

● హాస్టల్ నిర్వహణ పై సమగ్రంగా విచారణ చేయాలి.. ● ప్రిన్సిపాల్‌ను తొలిగించాలి

ప్రజాభూమి ప్రతినిధి - తిరుపతి కలెక్టరేట్:

అధ్యాత్మిక కేంద్రం, విద్యా కేంద్రం తిరుపతిలో ఉన్న ఒక్క పాలిటెక్నిక్ కళాశాలలో విద్యార్థులు హాస్టల్ లో తీవ్రమైన సమస్యలతో అల్లాడుతున్న అధికారులకి ఎవరికీ పట్టకపోవడం చాలా దారుణం అని ఎన్ఎఫ్ఐ జిల్లా కార్యదర్శు భగత్ రవి మండిపడ్డారు. గురువారం తిరుపతిలోని ప్రభుత్వ పాలిటెక్నిక్ కళాశాల హాస్టల్ విద్యార్థుల సమస్యలు పై సాంకేతిక విద్యా ఆర్ జే డి కి వినతిపత్రం ఎన్ఎఫ్ఐ ఆధ్వర్యంలో ఇవ్వడం జరిగింది. ఈ సందర్భంగా ఎన్ఎఫ్ఐ జిల్లా కార్యదర్శు భగత్ రవి మాట్లాడుతూ రాష్ట్ర నలమలాలు నుంచి వచ్చిన పేద విద్యార్థులు హాస్టల్ లోని సమస్యలతో వెలిగిపోతున్నారన్నారు. తక్షణమే విద్యార్థుల సమస్యలను పరిష్కరించాలన్నారు.

పాలిటెక్నిక్ కళాశాలలో విచ్చలవిడిగా విద్యార్థుల నుంచి మెస్సీ బిల్లులు వసూలు చేయడమే కాకుండా కనీసం వారికీ సరిపడనంత భోజనం కూడ అందటం లేదన్నారు. ఒక్కో విద్యార్థి నుంచి 3500 రూపాయలు డాక వసూలు చేస్తున్నారన్నారు. ఉన్నత విశ్వ విద్యాలయంలో కూడా ఇంత బిల్లులు రావడం లేదని తక్షణమే హాస్టల్ నిర్వహణ పై సమగ్రంగా విచారణ చేయాలని డిమాండ్ చేస్తున్నామన్నారు. అదే విధంగా హాస్టల్ లో పరిశుభ్రత లేదన్నారు. వర్కర్స్ లేక వాష్ రూమ్స్, హాస్టల్ ను రోజువారీగా శుభ్రపర్చటం లేదని దీని వల్ల అనారోగ్యలు సోకే ప్రమాదం పొంచి ఉందన్నారు. ఈ సమస్యలు పరిష్కరించడంలో ప్రిన్సిపాల్ నిర్లక్ష్యం తీవ్రంగా ఉందని, అదే విధంగా విద్యార్థులు హాస్టల్ లీప్స్



పెట్టిన హాస్టల్ బిల్లులు మేసి వసూలు చేస్తున్నారన్నారు. పేద విద్యార్థుల నుంచి ఇష్టను సారంగా లెక్క లేనితనంగా వసూలు చేస్తున్న దాని పై చర్యలు తీసుకోవాలన్నారు. రాష్ట్ర ప్రభుత్వం ప్రభుత్వ కళాశాల గ్రౌండ్ లకు ఎలాంటి అనుమతులు ఇవ్వకూడదు అని స్పష్టంగా ఉత్తర్వులు ఇచ్చిన పాలిటెక్నిక్ కళాశాల ప్రిన్సిపాల్ మాత్రం ఉల్లంగించి ప్రైవేట్ వ్యక్తులకు లీజ్ ఇస్తూ విద్యార్థులు అడుకోదానికి వీలు లేకుండా చేస్తున్నారన్నారు. అన్ని సమస్యలకు కారణం అయినా కళాశాల ప్రిన్సిపాల్ ను తక్షణమే తొలిగించి, విద్యార్థులు హాస్టల్ విద్యార్థుల సమస్యలు పరిష్కరించి న్యాయం చేయాలన్నారు. లేని పక్షం లో విద్యార్థులు అందరూ రోడ్ల పైకి వచ్చి పెద్ద ఎత్తున ఆందోళన కార్యక్రమాలు చేస్తాం అని హెచ్చరించారు. కార్యక్రమంలో ఎన్ఎఫ్ఐ జిల్లా ఉపాధ్యక్షులు చినోర్, వీరేడ్, కళాశాల కమిటీ నాయకులు పాల్గొన్నారు.

ఫెమినా ఉమెన్ అవార్డు గ్రహీత డాక్టర్ పనబాక చేతన

ప్రజాభూమి ప్రతినిధి - కోట

మాజీ సౌత్ సెంట్రల్ రైల్వే అధికారి, ఐఆర్ టీఎస్ డాక్టర్ పనబాక కృషియ్య, మాజీ కేంద్ర మంత్రి, డిటీడీ బోర్డు సభ్యురాలు డాక్టర్ పనబాక లక్ష్మి ప్రథమ కుమార్తె డాక్టర్ పనబాక చేతన, ఫెమినా ఉమెన్ అవార్డు అందుకొన్నారు. ఈ సందర్భంగా డాక్టర్ పనబాక చేతనకు కుటుంబ సభ్యులు, ప్రముఖులు అభినందన శుభాకాంక్షలు తెలియజేశారు.

ఫెమినా అవార్డు విశిష్టత

ఫెమినా అనేది బ్రిమ్స్ గ్రూప్ అనుబంధ సంస్థ అయిన వరల్డ్ వైడ్ మీడియా యాజమాన్యం లోని భారతీయ పత్రిక. దేశంలోని అత్యంత పురాతన మహిళల ఆంగ్ల పత్రిక, ఫెమినా దాదాపు ఆరు దశాబ్దాలుగా ప్రచురించ బడుతోంది. సంబంధాలు, వృత్తి, ఫ్యాషన్, ఆందం, వారు ఎంచుకున్న రంగంలో ముద్ర వేసిన మహిళా సాధకులతో సహా విస్తృతమైన విషయాలును కవర్ చేస్తుంది. ద్వైమాస పత్రిక ఫెమినా హిందీ, ఫెమినా బంగ్లా, ఫెమినా తమిళంతో ప్రాంతీయంగా విస్తరించింది. ఇది కాకుండా, ఫెమినా సలోన్ అండ్ స్పాను ప్రచురిస్తుంది, ఇది నెల వారీగా భారతీయ సౌందర్య వ్యాపారాలకు నేరుగా పంపిణీ చేయబడుతుంది. కుక్చిన్ (టైప్), ఫెమినా పేరియింగ్, ఫెమినా కుక్చిన్ పంటి వివిధ కాలేమ్స్ ను ప్రచురిస్తుంది. ఫెమినా బ్యూటీ అవార్డ్స్, ఫెమినా ఉమెన్ అవార్డ్స్, ఫెమినా స్టైలిస్ట్, ఫెమినా షోకేస్ వంటి



కార్యక్రమాలను కూడా నిర్వహిస్తుంది.

ఫెమినాకు ఘన చరిత్ర

ఫెమినా 1959లో స్థాపించబడింది. ఈ పత్రిక మొదట జూలై 1959లో ప్రచురించబడింది. ఇది 1964 నుండి ఫెమినా మిస్ ఇండియా అందాల పోటీని నిర్వహిస్తోంది. 1994 నుండి 1999 వరకు, ఎల్లైల్ మోడల్ లుక్ పోటీకి భారతీయ పోటీదారుని పంపడానికి ఫెమినా లుక్ ఆఫ్ ది ఇయర్ పోటీని కూడా స్పాన్సర్ చేసింది.

సంపాదకత్వం 1959లో ప్రారంభం

ట్రాండ్ అండ్ ఫ్లెయిర్ వంటి పత్రికలకు సంపాదకుడిగా పని చేసి 1959లో బ్రిమ్స్ ఆఫ్ ఇండియా గ్రూప్ ఫ్లెయిర్ కొనుగోలు చేసినప్పుడు ఫ్రెన్చీ తల్వార్ఖాన్ ఫెమినా సంపాదకురాలిగా



మారింది. ఆమె సంపాదకత్వంలో ఇనా సేన్, విమలా పాటిల్, అనితా సర్కార్, నినా మర్చంట్ ఉన్నారు. పాటిల్ 1973లో ఫెమినా సంపాదకురాలిగా నియమించబడింది, ఆ తర్వాత 20 సంవత్సరాలు అలాగే కొనసాగింది. నత్య శరణ్ 1993 నుండి 2005 వరకు సంపాదకురాలిగా వ్యవహరించింది. అమీ ఫెర్నాండెజ్ 2005 నుండి 2007 వరకు రెండు సంవత్సరాల పాటు ఈ పదవిని నిర్వహించింది, ఆ తరువాత తానూ చైతన్య 2020 వరకు సంపాదకురాలిగా పని చేసింది. కొంత కాలం రుచితా మెహతా చేసిన ఈ పదవిలో అంబికా ముత్తూ ఏప్రిల్ 2021లో సంపాదకురాలిగా చేరింది.

“ప్రిన్సిపల్స్” కాలమ్

మహిళలు ఎదుర్కొంటున్న ఏ విధమైన లైంగిక సందర్భితులైనా సమాధానం ఇవ్వడానికి ప్రత్యేకంగా అంకితమైన ఒక కొత్త కాలమ్ 1980ల వివరంలో ప్రవేశ పెట్టబడింది. డాక్టర్ ప్రకాష్ కొలారి, డాక్టర్ మహేందర్ వళ్ళి, వంటి ప్రీ జనసేంద్రియ నిపుణులు ప్రశ్నలకు సమాధానమిస్తారు. ఇంతటి ఘన చరిత్ర కలిగిన ఫెమినా అవార్డుకు డాక్టర్ పనబాక చేతన ఎంపిక కావడం గర్వకారణం, డాక్టర్ పనబాక చేతన వైద్య రంగంలో సేవా రంగంలో అందించిన సేవలకు ఫెమినా అవార్డు వరించింది. మరెన్నో అవార్డులు అందుకోవాలని కుటుంబ సభ్యులు, శ్రేయోభిలాషులు వలువురు కోరుకుంటూ అభినందనలు తెలియజేస్తున్నారు...

కోట కెనరా బ్యాంకులో సీడీఎమ్ కమ్ ఏటీఎం మెషీన్ ఏర్పాటు

● కెనరా బ్యాంకులో సీడీఎమ్, ఏటీఎం సేవలు ప్రారంభం

● కోట మండలం కోటలో మూడు నెలలుగా మూతపడి ఉన్న కెనరా బ్యాంక్ ఎటిఎం

● కోట పట్టణంలోని కెనరా బ్యాంక్ ఎటిఎం ఎన్ఓ టైం ముతే! అను శీర్షికకు ప్రజాభూమి వార్తా కథనంకు స్పందన

● కథనానికి స్పందించి సీడీఎమ్ కమ్ ఏటీఎం మేషిన్ ను ఏర్పాటు చేసిన కెనరా బ్యాంకు ఉన్నతాధికారులు

● ప్రజాభూమి దినపత్రిక కు ధన్యవాదములు తెలిపిన కెనరా బ్యాంకు ఖాతాదారులు, వినియోగదారులు

ప్రజాభూమి ప్రతినిధి - కోట

తిరుపతి జిల్లా కోట మండలం కోట పట్టణంలోని కెనరా బ్యాంకులో సీడీఎమ్, ఏటీఎం సేవలు బుధ వారం నుండి ప్రారంభమయ్యాయి. ఖాతాదారులు, వినియోగదారులు సంతోషం వ్యక్తం చేస్తున్నారు. ఆధునిక హంగూ ఆర్కాటాలతో సమీకరించి కెనరా బ్యాంకును జూన్ 20 తేదీన తిరుపతి రీజినల్ కార్యాలయం జనరల్ మేనేజర్ ఐ.పాదురంగ మిత్రంతోయ ప్రారంభించారు. ఆ సమయంలో కోట పట్టణానికి చెందిన ప్రముఖ వ్యాపారవేత్త తెలుగుదేశం పార్టీ మైనార్టీ నాయకుడు షేక్ జలిల్ అహ్మద్ విజ్ఞప్తికి జనరల్ మేనేజర్ స్పందిస్తూ నెల లోపు క్యాష్ డిపాజిట్ మేషిన్, సీడీఎమ్ ఏర్పాటు చేస్తామని హామీ ఇచ్చారు. మూడు నెలలు గడచినా క్యాష్ డిపాజిట్ మేషిన్ ను ఏర్పాటు చేయకపోగా వినియోగంలో ఉన్న ఏటీఎం సాంకేతిక సమస్యలతో మూతపడింది. కోట పట్టణంలోని కెనరా బ్యాంక్ ఏటీఎం ఎన్ఓ టైం ముతే! అను శీర్షికన ‘ప్రజాభూమి’ దినపత్రికకు ప్రత్యేకంగా ధన్యవాదములు తెలుపుతున్నారు. బ్యాంకుకు వచ్చిన వార్త కథనానికి కెనరా బ్యాంక్ ఉన్న



తాధికారులు స్పందించి క్యాష్ డిపాజిట్ మేషిన్ కం ఏటీఎంను ఏర్పాటు చేయించారు. వినియోగదారులు సీడీఎమ్ ఏటీఎం సేవలను వినియోగించుకున్నారు. కెనరా బ్యాంకు ఏటీఎం మూత వేసియుండడంతో నెలల తరబడి నరకం అనుభవించామని క్యాష్ డిపాజిట్ కోసం బ్యాంకు లోవల క్యూలో గంటలు తరబడి వేచి ఉండేవాళ్ళమని తీవ్ర అవస్థలు పడేవారమని గుర్తు చేసుకున్నారు. సమస్య తీవ్రతను ప్రచురించి సమస్య పరిష్కారానికి కృషి చేసినందుకు కెనరా బ్యాంకు ఖాతాదారులు, వినియోగదారులు ఈ సందర్భంగా ‘ప్రజభూమి’ దినపత్రికకు ప్రత్యేకంగా ధన్యవాదములు తెలుపుతున్నారు. బ్యాంకుకు అనుసంధానంగా ఉన్న ఏటీఎం గదిలో సీడీఎమ్ కమ్ మేషిన్ ను ఏర్పాటు చేశామని క్యాష్ డిపాజిట్,



విట్ డ్రా సేవలు వినియోగించుకోవాలని బ్యాంక్ మేనేజర్ అరుపాసంద నాయక్ ఖాతాదారులు, వినియోగదారులను కోరారు...

సెప్టెంబరు 22 నుంచి అక్టోబరు 2వ తేదీ వరకు శ్రీశేషాచల లింగేశ్వర స్వామి ఆలయంలో నవరాత్రి ఉత్సవాలు

ప్రజాభూమిప్రతినిధి - చంద్రగిరి

చంద్రగిరి మండలం కందులవారి పల్లెలో వెలసిన శ్రీశేషాచల లింగేశ్వర స్వామి ఆలయంలో సెప్టెంబరు 22 నుంచి అక్టోబరు 2వ తేదీ వరకు నవరాత్రి ఉత్సవాలు జరుగనున్నాయి. ఈ సందర్భంగా సదరు రోజులలో ఉదయం శ్రీశేషాచల లింగేశ్వర స్వామి, పరివార దేవతలకు, శ్రీ ఉమామహేశ్వరి అమ్మవారికి అభిషేకం నిర్వహిస్తారు. అక్టోబర్ 02వ తేదీన విజయదశమి సందర్భంగా రుద్ర హోమం ఉదయం 10 గంటలకు జరుగనుంది. నవరాత్రి ఉత్సవాలలో భాగంగా సెప్టెంబర్ 22న ఉమామహేశ్వరి దేవి అలంకారం, 23వ తేదీ శ్రీ బాల త్రిపుర సుందరి దేవి అలంకారం, 24వ తేదీ శ్రీ గాయత్రి దేవి అలంకారం, 25వ తేదీ శ్రీ అన్నపూర్ణ దేవి అలంకారం, 26వ తేదీ శ్రీ లలితా దేవి అలంకారం, 27వ తేదీ శ్రీ మహాలక్ష్మి దేవి అలంకారం, 28వ తేదీ శ్రీ మహిషాసురమర్ధిని దేవి అలంకారం, 29వ తేదీ శ్రీ సరస్వతి దేవి అలంకారం, 30వ తేదీ శ్రీ ధర్మా దేవి అలంకారం, అక్టోబర్ 01వ తేదీ శ్రీ రాజరాజేశ్వరి దేవి అలంకారం, అక్టోబర్ 02వ తేదీ శ్రీ రాజరాజేశ్వరి దేవి అలంకారాలలో అమ్మవారు భక్తులకు దర్శనం ఇవ్వనున్నారు.



